

Türkmen ýazyjysy Ogulmaýa Saparowa baýraga mynasyp boldy

Category: Edebiýat täzelikleri, Kitapcy

написано kitapcy | 26 января, 2025

Türkmen ýazyjysy Ogulmaýa Saparowa baýraga mynasyp boldy

TÜRKMEN ÝAZYJYSY OGULMAÝA SAPAROWA BAÝRAGA MYNASYP BOLDY



Türkiýäniň Baýburt şäherinde şu ýyl 27-nji gezek geçirilýän «Dädem Gorkut» medeni baýramçylyklary başlady

Türkiýäniň Baýburt şäher häkimligi tarapyndan 27-nji gezek geçirilýän «Halkara Dädem Gorkut Medeniýet we sungat baýramçylygy» başlady.

17-nji iýulda duşenbe güni Masat obasyndaky Dädem Gorkut kümmedine edilen zyýarat bilen başlan medeni çäreler 23-nji iýulda ýekşenbe güni Aýdyndepe ýaýlasýnda geçiriljek konsertdir halk oýunlarynyň çykyşy bilen tamamlanar.

Gorkut atanyň ýadygärligine gül goýulmagynyň we kortež ýörişiniň yzyndan Köşk howlusyndaky Atatürküň ýadygärliginiň önünde baş egildi, Garaşsyzlyk gimni ýaňlandy. «Türk ýüzýyllygy we Dädem Gorkut» atly simpoziumyň çäklerinde alymlar Baýburt bilen baglanyşykly Anadoly we türk dünýäsinde Gorkut atanyň yzlaryny gürrüň berdiler. Bir ýygnaşygyň çäklerinde geçirilen we ýygnaşyga ýolbaşçylyk eden Baýburt uniwersitetiniň Ynsanperwer we jemgyýetçilik ylymlary fakultetiniň dekany professor Rafet Metiniň geçiren simpoziumynda Atatürk uniwersitetinden professor Ahmet Özgür

Güwenç «Dädem Gorkudyň gürrüňlerinde hukuk», Tokat Gaziosmanpaşa uniwersitetinden Alpaslan Demir “Anadolyda türkleriň derejesi», Ýozgat Bozok uniwersitetinden professor Ýunus Özger “Dädem Gorkudyň watany Baýburtda öňe saýlanan şahsyýetler», Ankara uniwersitetinden professor Üçler Bulduk “Dädem Gorkudyň we oguzlaryň Anadolydaky yzlary», Atatürk uniwersitetinden Gülhan Atnur «Dädem Gorkudyň gürrüňlerinde ozanlar ýörelgesi we Dädem Gorkutda türk baglanyşyklarynyň yzlary» ýaly nutuklar bilen çykyş etdiler.



Simpoziyumdanda soň Türk dünýäsi ýazyjylar we senetkärler fondunyň (TÜRKSAB) 25-nji «Halkara Türk Dünýäsine hyzmat» baýragyna mynasyp bolanlara baýrak gowşuryldy. Bu ýyl Eýran Türkmensähraşyndanda Ogulmaýa Semizade-Saparowa Eýrandaky türk medeniýeti we edebi eserleri boýunça geçiren işleri üçin baýraga mynasyp bolan bolsa, Türkiýäniň Gaziantep uniwersitetinden professor Erdal Baý taýýarlanan «Türk dünýäsi watandaşlygy» maksatnamasy üçin baýrak almaga hukuk gazandy. Alymlara baýragy şäher häkimi Pekmezji, Baýburt uniwersitetiniň rektory professor Mutly Türkmen, TÜRKSAB-nyň baş sekretary Ýawuz Güler gowşurdy. Baýrak gowşurylyşda türkmensähraly ýazyjy Ogulmaýa Saparowa şäher häkimi Pekmezjä türkmen donuny sowgat etdi.



@Kitapçylar.

<https://www.turkavrrasya.com/haber/27-bayburt-dede-korkut-solenleri-basladi-656>

<https://www.alevihaberler.com.tr/haber/27-bayburt-dede-korkut-solenleri-basladi-261>

<https://www.yenimuhalefet.com/haber/27-bayburt-dede-korkut-solenleri-basladi-19133> Edebiyat tazelikleri